

التقریظ والانتقاد

جامع المجددین

از

(سید احمد)

(کا) مولانا تقی جیسا کہ وہ خود فرماتے ہیں دوسرا نکاح محبت دلی کے اقتضا سے کرتے ہیں لیکن شہرت و جاہت۔ خائنی چپقلش اور کینہ برادری میں جھینگوئیوں کی وجہ سے اس واقعہ کے سبب مولانا کو جو صغظ و مبالغہ (complex) پیش آگیا ہے اس کی وجہ سے اپنے فعل کی تاویل و توجیہ میں عجیب عجیب باتیں کہتے ہیں۔ حالانکہ سیدھی بات یہ تھی کہ میں نے عقد ثانی کیا اور یہ شرع میں ناجائز نہیں ہے بس بات ختم ہو جاتی لیکن مولانا کبھی تو فرماتے ہیں کہ ”بے ساختہ ذہن میں آیا کہ بہت سے درجات موقوف ہیں سقوط جاہ و بذنامی پر جن سے تو اب تک محروم ہے۔۔۔۔۔ بس اس واقعہ میں حکمت یہ ہے کہ تو بدنام ہوگا اور حق تعالیٰ درجات عطا فرمائیں گے“ (ص ۲۶) کبھی فرماتے ہیں ”ایک مصالحت یہ بھی ظاہر ہوئی کہ اس سے پہلے موت کی محبوبیت کی دولت نصیب نہ تھی۔۔۔۔۔ الحمد للہ کہ اس واقعہ سے یہ دو بھی نصیب ہو گئی“ پھر ارشاد ہوتا ہے ”مجھ کو ثواب آخرت سے طبعاً کم دلچسپی تھی۔۔۔۔۔ اب معلوم ہوا کہ یہ ایک قسم کی کمی اور صورت استغنا تھی الحمد للہ کہ اس کی کا تدارک ہو گیا“ اس کے بعد ارشاد ہے کہ علم و تحمل کا ذوق نہ تھا۔ خدا تعالیٰ کا احسان ہے کہ یہ کام بھی پورا ہو گیا ان کے علاوہ اور بھی بہت سی مصلحتیں لکھی ہیں جن سے معلوم ہوتا ہے کہ مولانا نے نکاح ثانی کیا کیونکہ سلوک و معرفت اور طریقت و حقیقت کی صبر آزما منزلتیں بیک جنبش قدم طے کر لی ہیں جو ملکات و فضائل اور جو کمالات روحانی و باطنی ساہا سال کے مجاہدہ اور باطنیت شاقہ کے بعد بھی حاصل نہیں ہوتے وہ عقد ثانی کرتے ہی فوراً مولانا کو حاصل ہو گئے۔ غور کیجئے فطرت انسانی

کی کتنی بڑی اخلاقی کمزوری ہے کہ ایک شخص کوئی کام محض لذتِ نفس اور حظِ جسمانی کے لئے کرتا ہے لیکن اپنے عقیدہ مندوں کی نگاہ میں اپنا اعتماد و وقار قائم رکھنے کے لئے اس کو کمالات و ملکاتِ روحانی و باطنی کے حصول کا ذریعہ قرار دیتا ہے۔ خیر یہ سب کچھ تو بھابی۔ اس سے بڑھ کر غضب یہ ہے کہ مولانا حضرت زینب کے ساتھ آنحضرت صلی اللہ علیہ وسلم کے نکاح کا واقعہ بیان فرما کر اپنے فضل کو سنت کا اضطرابی اتباع قرار دیتے ہیں اور ان دو واقعوں میں سات وجوہِ مشابہت و مماثلت کا پتہ دیتے ہیں! حالانکہ یہ مٹنا ظاہر ہے کہ کہاں ایک پیغمبر جس کی ہر قوت و طاقت بدرجہ کمال اور غیر معمولی ہوتی ہے اور کہاں ایک لہ شخص جس کے لئے ایک بیوی بھی زائد از ضرورت ہو۔

جس طرح مولانا کی عادت خوردہ گیری اور ایک معمولی سی بات میں تشقیقات و احتمالات کی بھرمار کر دینے کی بھٹی اسی طرح اگر کوئی شخص کتنے عینی پر آجائے تو مولانا کی مذکورہ بالا مصلحتوں اور حکمتوں کو باسانی مجروح کر سکتا ہے مثلاً وہ کہہ سکتا ہے کہ

۱۔ بدنامی حاصل کرنا شرعاً محمود نہیں مذموم ہے۔ حدیث میں ہے کہ تہمت کی جگہوں سے بچو

۲۔ موت کی محبوبیت بے شک مستحسن ہے مگر نفاقِ رب کے لئے یا جہاد فی سبیل اللہ کی غرض

سے۔ اس کے برخلاف دنیا سے گھبرا کر موت کی طلب کرنا بزدلی اور نامردی ہے جو اسلام میں مذموم و قبیح ہے۔

۳۔ ثوابِ آخرت سے جتنی کم دلچسپی ہو اسی قدر اچھا ہے تاکہ عبادت بالکل بے غرض و بے پوٹ ہو

۴۔ حلم و تحمل وہ ہی محمود ہے جو طاقت و قوت کے ساتھ ہو۔ بے چارگی کے عالم میں عقدہ کو پی

جانا حلم نہیں کہلاتا۔

۵۔ واقعہ نبوت میں اور اس واقعہ میں زمین و آسمان کا فرق ہے کیونکہ آنحضرت صلی اللہ علیہ وسلم

نابرہوا اور یہ زمین پر آنحضرت

ب۔ کانکاح حضرت زید سے کیا تھا جو آپ کے عزیزِ قریب نہ تھے۔ مولانا نے اپنی

ح۔ اپنے بچانے سے کیا۔ حضرت زینب میوہ نہیں ہوتی تھیں بلکہ حضرت زید کی مطلقہ تھیں

مولانا کی بیوی مولانا کے ساتھ عقد سے قبل بیوہ ہو گئی تھیں۔ آنحضرت صلی اللہ علیہ وسلم نے حضرت حفصہ کو طلاقِ رجعیہ دی تھی اور مولانا نے خود اس بیوی کو طلاقِ رجعیہ دی جن کا یہ معاملہ تھا پھر ایک شخص یہ بھی سوال کر سکتا ہے کہ مولانا جس کو سنت کا ”اصنظراری“ اتباع فرماتے ہیں یہ آخر اعمالِ مندوبہ و مستحبہ کی کون سی قسم ہے؟ اور کیا شریعت میں اس کی کوئی اہمیت ہے؟

اپنے معاملات میں تاویل و توجیہ اور افاض و مسامحت کرنے کی مولانا میں جو خوبی تھی اس کا اندازہ اس ایک واقعہ سے بھی ہو سکتا ہے کہ ایک مرتبہ کسی مرید نے مولانا کو لکھا کہ میں نے رات خواب میں اپنے آپ کو دیکھا کہ میں ہر جذبہ تشہیدِ صبح صبح ادا کرنے کی کوشش کرتا ہوں لیکن ہر بار ہوتا یہ ہے کہ لا الہ الا اللہ کے بعد اشرف علی رسول اللہ منہ سے نکل جاتا ہے۔ ظاہر ہے اس کا صاف اور سیدھا جواب یہ تھا کہ یہ کلمہ کفر ہے۔ شیطان کا فریب اور نفس کا دھوکہ ہے تم فوراً توبہ کرو اور استغفار پڑھو لیکن مولانا متافوی صرف یہ فراموش بات آئی گئی کہ دینے میں تم کو مجھ سے غایت محبت ہے اور یہ سب کچھ اسی کا نتیجہ و ثمرہ ہے۔

(و) آنحضرت صلی اللہ علیہ وسلم کا خلقِ مبارک یہ تھا کہ خود بھوکے رہتے اور ہمان کی خاطر تواضع کرتے تھے اس کا کام خود اپنے ہاتھ سے کرتے تھے چنانچہ حضرت خدیجہ نے آپ کے جو جذبہ بت ہی نمایاں اخلاقِ فاضلہ گنا گئے ہیں ان میں ایک فقریٰ الضعیف بھی ہے لیکن ہمارے مولانا کا حال یہ ہے کہ ہمانی نبذ! اور اگر کسی ہمان نے ازراہِ مردت کھانے میں اپنے ساتھ کسی کو شریک کر لیا ہے تو اس کی شامت ہی اگئی ہے رات کے وقت دیوان خانہ میں اگر ٹھہر گیا ہے تو شکجہ میں کس دیا گیا ہے بے شبہ ہر چیز کے آداب اور اس کے قواعد و ضوابط ہوتے ہیں اور ایک معلمِ اخلاق کا فرض ہے کہ وہ ان پر تنبیہ کرے لیکن آنحضرت صلی اللہ علیہ وسلم کا طریقِ تعلیم و تربیت صاف بتاتا ہے کہ غلط کاری پر تنبیہ اور آداب سے تغافل پر احتساب اور قناعت و غلظتِ قلب اور تہذیب و تنکِ طبعی ان دونوں کی حدود ایک دوسرے سے نہیں ملتیں۔

بہر عجیب بات یہ ہے کہ فاضل مولعت خانقاہی ہمانداری کو منہ کر دینے کی وجہ یہ بتاتے ہیں کہ مولانا

ہمانوں کی دیکھ بھال اور ان کے راحت و آرام کا خود اہتمام فرماتے تھے اور اسی میں مصروفیت کے باعث آپ اس مقصد کی طرف توجہ نہیں کر سکتے تھے جس کے لئے یہ ہمان آتے تھے۔ ہم نے طلب وقت حضرت مولانا مفتی عزیز الرحمن صاحب رحمۃ اللہ علیہ کے ہاں دیکھا ہے کہ صبح شام ہمانوں کا نامائزہ صادر ہوتا تھا اور بعض بعض ہمان تو ایسے آتے تھے کہ تین تین چار چار دن رہ کر جاتے تھے اور چلتے وقت کرایہ بھی حضرت رحمۃ اللہ علیہ سے لیتے تھے۔ حضرت رحمۃ اللہ علیہ نہایت خندہ پیشانی سے بذات خود ان ہمانوں کی خاطر تواضع کرتے تھے اور ان کی ہر طرح کی آسائش کا خیال فرماتے تھے اور آج حضرت شاہ عبدالقادر صاحب رائے پوری اور حضرت مولانا سید حسین احمد صاحب مدنی کے ہاں جا کر دیکھئے کس طرح ان حضرات کے ہاں بھی ہمانوں کا ہجوم رہتا ہے اور کس طرح ان کی دیکھ بھال کی جاتی ہے لیکن اس کے باوجود ہم نے آج تک کسی سے نہیں سنا کہ ہمانداری میں مصروف رہنے کے باعث ان حضرات کے مریدان و معتقدین تشنہ کام معرفت و طریقت ہو کر چلے گئے ہوں اللہ اکبر شاہ راہ اخلاق محمدی سے یہ انحراف و اعراض اور پھر اس کے لئے یہ تاویل و توجیہ کیا یہ بی مسولت لکھ انفسکھ کی مثال نہیں ہے؛

شرک فی الرسالہ | اس موقع پر یہ ایک نہایت اہم اور ضروری نکتہ جسے اپنے مرشد کے ساتھ نا اہلیت و اداوت رکھنے والے مرید اکثر بھول جاتے ہیں ہمیشہ یاد رکھنا چاہئے کہ جس طرح اللہ تعالیٰ کی ذات و صفات میں کسی کو شریک ماننا شرک فی اللہ اور کفر ہے۔ اسی طرح آنحضرت صلی اللہ علیہ وسلم کے اوصاف و کمالات نبوت میں کسی کو شریک ماننا شرک فی الرسالہ اور عظیم ترین مصیبت ہے ہاں بیشک سلوک و عرفان کے مقامات و مدارج میں ایک مقام قنانی الشیخ کا بھی ہے جب کہ مرید کو سوائے اپنے مرشد کے کچھ نظر نہیں آتا لیکن یہ نہایت خطرناک اور عبوری مقام ہے چنانچہ مشائخ فرماتے ہیں کہ اگر الہی عالم میں ہو جائے تو آخرت میں اس کی خیر نہیں اسی بنا پر اپنے مرید کو ان خطرات سے مرشدین کامل کا یہ دستور رہا ہے کہ وہ مریدوں کے ہر اس قول و فعل پر روک ہے ہر جن سے شرک فی الرسالہ کا وہم پیدا ہو سکتا تھا حضرت سید جلال الدین بخاری

جو مخدوم جہانیاں جہاں گشت کے لقب سے معروف ہیں ان کا واقعہ ہے کہ ایک مرتبہ ایک شخص اپنے لئے کفن مانگے آیا حضرت کے پاس اس وقت کوئی کپڑا نہ تھا لیکن غایت خلق و کرم کے باعث سائل کو مخدوم بھی نہیں کر سکتے تھے۔ ایک خادم کو حکم دیا کہ سبز کے گدے سے روئی نکال لو اور کپڑا سائل کے حوالہ کر دو۔ اس حکم کے بعد نماز میں مشغول ہو گئے۔ خادم حکم بجالایا اور فراطعیت و محبت میں بولا **اللہ**!

قطب عالم کس درجہ شفیق ہیں اور پھر یہ آیت پڑھی ”وما اس سلناک الا رحمة للعالمین“ حضرت نے یہ آیت سنی تو فوراً نماز توڑ دی اور خادم کو تنبیہ کر کے فرمایا ”خبردار! یہ آیت آنحضرت صلی اللہ علیہ وسلم کی شان میں اُتری ہے کسی اور کے حق میں اس کا پڑھنا جائز نہیں ہے“ اسی طرح کا ایک واقعہ حضرت سید احمد صاحب شہید بریلوی کا ہے آپ نے ایک مرتبہ اپنے خاص مریدوں سے کسی معاملہ میں مشورہ لیا اور ساتھ ہی اپنی رائے بھی بیان کر دی ایک مرید بولا ”حضور کی جو رائے ہے اس کے

درست و صواب ہونے میں کیا کلام ہو سکتا ہے بس وہ ہی خاموش کی بھی رائے ہے“ حضرت شہید نے یہ سنا تو غصہ سے برہم ہو گئے ”اور فرمایا کہ یہ صرف نبی کی خصوصیت ہے کہ مآ آتاکم الرسول فخذوه و ما نکم الرسول فکھذوه (رسول تم کو جس چیز کا حکم دیں اسے قبول کرو اور جس چیز سے روکیں رک جاؤ) کے ارشادِ ربانی کے مطابق فرمودہ رسول میں چون درجہ کی گنجائش نہیں لیکن آپ کے علاوہ کوئی شخص خواہ کتنا ہی بڑا بزرگ اور ولی ہو اس کی بات کو بے چون و چرا قبول کرنا جائز نہیں اس کے بعد حضرت شہید بریلوی نے یہ بھی فرمایا کہ سپنیر کے علاوہ کسی سپر فقیر کو یہ مرتبہ دینا شرک فی الرسالہ ہے حضرت سید احمد صاحب شہید کی اس خاص تعلیم و تربیت کا اثر یہ تھا کہ مولانا عبدالحی دہلوی جو حضرت کے

اخلاص الخاص اور جاں نثار مرید تھے ایک مرتبہ حسب معمول نماز کی امامت کر رہے تھے حضرت سید صاحب کو کوئی عذر پیش آگیا جس کی وجہ سے نماز یا جماعت کی ایک رکعت فوت ہو گئی۔ اب مولانا عبدالحی صاحب نے سلام پھیر کر یہ دیکھا تو وہیں بر ملا کہا کہ ”آخر لوگوں کو کیا ہو گیا ہے کہ جماعت میں دیر سے پہنچتے ہیں حضرت سید صاحب سمجھ گئے کہ ”سرد لبریں“ ”حدیث دیگر“ کا معاملہ ہے سمت اگرچہ متعین نہیں ہے مگر دراصل نشانہ پر میں ہوں۔ فوراً ندامت کا اظہار کیا اور عذر بیان فرمایا مولانا عبدالحی اس پر بھی

چپ نہ ہوتے۔ بولے ”حضرت! اس قسم کے عذر دوسرے لوگ کر سکتے ہیں مگر آپ نہیں“
حقیقت یہ ہے کہ پیروم رشد کو مادر لائے تنقید سمجھ لینے کا یہی نتیجہ ہوا ہے کہ آج بزرگان کرام
وصوفیائے عظام کے تذکرے ان کے ملفوظات اور ان کی کتاب میں چند در چند ایسے اقوال و اعمال سے
ملو نظر آتے ہیں جو شریعت اسلام کے خلاف ہیں اور اس بنا پر یہ کتابیں سرچشمہ ہدایت ہونے کے بجائے
ایک خاص طبقہ کے لئے نہایت اندوہناک مگر اسی اور ہلاکت کا باعث ہو گئی ہیں حد یہ ہے کہ ”طریقت“
کے نام سے شریعت کے بالمقابل ایک مستقل نظام ہی لا کر کھڑا کر دیا گیا ہے اور اس کو اس درجہ اہمیت
دی گئی ہے کہ اچھے اچھے نیک نیت علماء شریعت اور طریقت ان دونوں میں تطبیق کی کوشش فرماتے
ہیں گو باغیر شعوری طور پر انھوں نے بھی طریقت کا ایک مستقل وجود تسلیم کر لیا ہے حالانکہ قرآن مجید اور سنت
نبوی علی صاحبہا الصلوٰۃ والسلام کے بعد کون سی چیز رہ گئی تھی جس سے کتاب نور کیا جاتا اور انسان
کی روحانی و اخلاقی زندگی کا کون سا شعبہ تھا جسے روشن کرنے کے لئے ان دونوں کے علاوہ کسی اور روشنی
کی ضرورت ہوتی۔

یہ عقیدت مفروضہ اچھا اچھے علماء کو بھی بسا اوقات کس طرح افراط و تفریط میں مبتلا کر کے بارگاہ
رسالت پناہ میں بالواسطہ گستاخی کا سبب بنتی ہے اس کا اندازہ آپ کو اس سے ہو گا کہ اسی زیرِ تھپر
کتاب جامع الجہودین کو مطالعہ فرما کر ہندوستان کے ایک بہت بڑے عالمِ حن کی پاک سرشتی و نیک باطنی
میں کوئی کلام نہیں ہو سکتا اور جو سہارے بھی مخدوم ہیں انھوں نے مولانا عبدالاجد دیوبادی کو ایک خط
لکھا اور اس میں مولانا تھانوی رحمۃ اللہ علیہ کی نسبت اپنے تاثرات ظاہر فرماتے ہوئے یہاں تک لکھ دیا کہ
محضوم عن الخطا ہونا نبی کے ساتھ مخصوص ہے لیکن محفوظ عن الخطا تو غیر نبی بھی ہو سکتا ہے مطلب یہ
تھا کہ انا تھانوی محفوظ عن الخطا تھے مولانا عبدالاجد جنہوں نے یہ خط صدق میں شائع کر دیا تھا اللہ علیہ
سے کہ حضرت مولانا تھانوی سے نسبتِ بیعت رکھنے اور ان کے حدودِ طہارت
عن کا متب خط کے نقلی سہر پھر سے متاثر نہ ہوئے اور مذکورہ بالا جملہ پر اختلافی نوٹ
دے راہوں نے لکھا کہ لا مومنانہ جانے کون سے عالم کی بات کر رہے ہیں جو ہماری فہم سے بلند

بالا ہے۔

اس باب میں خود اس باب میں خود مولانا نقانوی کا ایک ارشاد سننے کے قابل ہے۔ اس کا شان زود یہ ہے
مولانا نقانوی کا ارشاد کہ سیرت النبی جلد سوئم مصنف مولانا سید سلیمان ندوی میں ”معجزات اور فلسفہ ہدایت“ کے
عنوان سے ایک باب مولانا عبدالباقی ندوی کا لکھا ہوا ہے جس میں انھوں نے ایک مقام پر گاندھی
کی قوت ارادی اور اس کی عجوبہ کاریوں کا تذکرہ کرتے ہوئے لکھا ہے۔

اس کی بہترین زندہ مثال گاندھی جی ہیں انھوں نے جس درجہ کے امرا و اعیان ملک سے چڑھ کر گوالیا ہے اور
اپنی سیدھی سادی گفتگو اور تحریروں سے جس طرح اس کی خوبیوں کا یقین ہزاروں لاکھوں انسانوں کے
دل میں پیدا کر دیا ہے وہ بڑی حد تک اسی قوت کا کرشمہ ہے۔ ورنہ ملک میں ان سے زبردست خطیب
افتخار پر از اور منطقی سیکڑیں ملیں گے لیکن اثر آفرینی کا یہ سحر و جادو کسی کی تقریر کسی کی تحریر اور کسی کے
دلائل میں نہیں ملتا عرض اثر آفرینی کی ہی قوت ہے جس کو عامل توہم مشق سے بڑھا کر کسی کو شیر اور تھارڈ
کو حسین عورت بنا سکتا ہے۔“

اس عبارت کو بار بار پڑھئے اور بتائیے کہ کیا اس پوری عبارت سے یا اس کے کسی جملہ یا کسی لفظ
سے کسی کو یہ دہم بھی ہو سکتا ہے کہ مصنف یعنی مولانا عبدالباقی کی رائے میں گاندھی جی مشابہ نہی؟
بہرگز نہیں لیکن مولانا نقانوی کو اس پر سخت اعتراض ہے کیونکہ آپ کے خیال میں گاندھی جی کی اس
تقریر سے یہ دہم پیدا ہوتا ہے کہ وہ اخلاق و کمالات نبوت میں آنحضرت صلی اللہ علیہ وسلم کے مشابہ
تھے۔ چنانچہ مولانا مرحوم خود مولانا عبدالباقی کو اپنے ایک مکتوب گرامی میں لکھتے ہیں۔

اسی تحریر میں ایک مشہور ہندو کا بھی ذکر اس طور سے کیا گیا ہے کہ کتاب کا پڑھنے والا یہ غور و سمجھ کا کہ
مولف کے اعتقاد میں یہ بھی کمالات روحانہ رکھتا ہے قطع نظر اس سے کہ سیرت نبویہ میں ایک ایسے
شخص کا ذکر جو صاحب السیرت صلی اللہ علیہ وسلم کی اصل السیر یعنی نبوت کی ہی تصدیق اسلامی نہیں کرتا
کس قدر ارفع و خطیب و دلیل ہے جس کا اثر حدیث میں وارد ہے اذ املح العاصق اھتدوا

لہ صدق کا یہ پرچہ اس وقت میرے سامنے نہیں ہے۔ اس لئے لفظوں میں صرف کچھ فرق ہو گا لیکن مضمون اور مفہوم یہ
ہی تھا۔ حالانکہ غریب مولف صاف صاف کہہ رہا ہے کہ یہ قوت ارادی کی کرشمہ سازی ہے۔

..... اس سے قطع نظر ایک بڑی غلطی میں ڈالنے والا ہے وہ یہ کہ دیکھنے والا اس سے یہ سمجھے گا کہ جو اخلاق و کمالات علامات نبوت میں اس ہندو کے اخلاق و کمالات بھی ان ہی کے مشابہ ہیں۔ پھر اس پر دو غلطیوں کا وقوع نہایت قریب ہے اس طرح سے کہ جب یہ ہندو نبی نہیں ہے اور اخلاق میں مشابہ نبی کے ہے تو کسی نبی پر غیر نبی ہونے کا یا غیر نبی پر نبی ہونے کا شبہ ہو سکتا ہے اور یہ کتنا بڑا مفسدہ ہے (ملاحظہ کیجئے بوادر النواذر ص ۳۸۴)

اگرچہ یہ بڑے اچھے بھگت کی بات ہے کہ مولانا تھانوی کے مذکورہ بالا مشہورہ کو نہ مولانا عبدالباقی صاحب نے مانا اور نہ مولانا سید سلیمان ندوی نے۔ چنانچہ مولانا تھانوی نے یہ خط ۱۰ شعبان ۱۳۰۷ کو لکھا ہے اور اس خط کو کامل اٹھارہ برس بعد یعنی ۱۳۶۶ھ میں سیرت النبی ۳۹۰ کا جو آخری ادیشن چھپا ہے اس میں اس "مشہور ہندو" کا ذکر حسب سابق ہی موجود ہے۔ لیکن خیر! مقصد صرف یہ دکھانا ہے کہ مولانا تھانوی کے نزدیک جو اخلاق و کمالات علامات نبوت ہیں کسی کے اخلاق و کمالات کو ان کے مشابہ قرار دینا مفسدہ عظیم ہے اور چونکہ غیر نبی ہونے میں گاندھی جی اور مولانا انشرف علی تھانوی دونوں برابر ہیں اس بنا پر گاندھی جی کے اخلاق و کمالات کو اخلاق و کمالات نبی کے ساتھ مشابہ دکھانے میں جو مفسدہ ہو گا وہ ہی مفسدہ اس وقت ہو گا جب کہ مولانا تھانوی کے اخلاق و کمالات کو بغیر کے اخلاق و کمالات کے ساتھ مشابہ دکھایا یا قرار دیا جائے، بلکہ سچ یہ ہے کہ دوسری صورت میں چونکہ مشبہ ایک جید عالم دین اور ہزاروں مسلمانوں کا مذہبی پیشوا ہے اس لئے غیر نبی کے نبی اور نبی کے غیر نبی ہونے کا مفسدہ زیادہ شدید ہے۔ بخلاف صورت اول کے کہ وہاں تو مشبہ مسلمان بھی نہیں چہ جائیکہ اس کے نبی ہونے کا کسی کو ادنیٰ سادہ ہم بھی ہو۔ بہر حال مولانا تھانوی کے مذکورہ بالا ارشاد کا بالکل صاف مطلب یہ ہے کہ کسی غیر نبی کے اخلاق و کمالات کا ذکر اس طرح پر کہ جس سے شبہ پیدا ہوتا ہو کہ یہ شخص ان چیزوں میں نبی کے مشابہ ہے اب دیکھئے

نے حضرت مولانا تھانوی کے اس ارشاد کی پیروی کہاں تک کی ہے۔

مذہب و دین برائے حق علیٰ حدیث و سنن کے تشبیہ | حضرت تھانوی علیہ الرحمۃ کا سب سے نمایاں اور بڑا کمال راقم حق کی نظر

میں یہ تھا کہ علم و عمل میں حدود کی رعایت اس درجہ تھی کہ حضرات انبیاء کا تو ذکر نہیں در نہ لوازم بشریت کے ساتھ اس سے زائد کا تصور دشوار ہے اور اس میں یقیناً اس نعمت کو دخل تھا کہ اللہ تعالیٰ نے بسطۂ فی العلم کے ساتھ بسطۂ فی کا بھی دافر حصہ عطا فرمایا تھا۔ جسمانی خلقت۔ ظاہری و باطنی جو اس کی صحت اور نتیجہ اعتدال افعال اور مزاج کی لطافت میں بھی مجدد امت کی ذات بنی امت (صلی اللہ علیہ وسلم) کا پرتو تھی (منہم) معصوم و ملکوتی روح | اس کے بعد ارشاد ہے۔

”اس ظاہر و قالب کا باطن کیسے قلب سلیم اور السعید من سعدنی بطن امہ کی کیسی بطنی سعادت اور کیسی معصوم و ملکوتی روح سے منور تھا اس کا اندازہ (منہم)

بات بات میں حکمتِ انوار | پھر صفحہ ۴۴ پر لکھتے ہیں خلاصہ یہ کہ کوئی چھوٹی بڑی بات حکمت و مصلحت سے خالی نہ ہوتی اور تعلیمات نبوت کی تجدید فرمانے والے ایک جامع و مبعوث مجدد کی شان یہی ہونی چاہیے کہ اس کی زندگی ”لکھری رسول اللہ اسوۂ حسنۃ“ کا اس باب میں بھی عکس ہو کہ کوئی حرکت و سکون امت کے لئے اودہ و تعلیم سے خالی نہ ہو خواہ اس کا درجہ استحباب کا ہی ہو۔

ان مذکورہ بالا اقتباسات کو ملاحظہ فرمانے کے بعد پھر غور کیجئے کہ ہمارے فاضل مولف نے جو الفاظ گاندھی جی کی نسبت لکھے تھے اگر وہ ایک غیر نبی کو نبی کے مشابہ قرار دینے یا اس کا وہم پیدا کرنے والے تھے تو کیا یہ اقتباسات ان الفاظ سے زیادہ معنی مذکور کا وہم یا اشتباہ پیدا کرنے والے نہیں ہیں اگر ہیں اور یقیناً ہیں تو پھر کیا خود مولانا تھانوی کے ارشاد کے مطابق یہ مفسدۂ عظیم ”نہیں ہے“؟

مرید کے آداب | علاوہ بریں خدا قبر ٹھنڈی رکھے مولانا تھانوی کی ”آپ نے کوئی بات چھپا کے نہیں رکھی مرید کے آداب پر گفتگو فرماتے ہوئے اس کی بھی صاف صاف تقریر فرمادی ہے کہ مرید کو پیر کے ساتھ عقیدت و محبت کے باب میں ہرگز اس درجہ افراط سے کام نہیں لینا چاہیے کہ اس کو دوسروں سے افضل سمجھے یا اس کا مرتبہ صحابہ کرام سے اونچا جانے ان آداب کو فاضل مولف نے خود جامع المجددین میں نقل کیا ہے ہم ذیل میں اس کے اقتباسات پیش کرتے ہیں حضرت تھانوی فرماتے ہیں۔

”مشہور ہے کہ اپنے پیر کو سب سے افضل سمجھے۔ ظاہراً اس میں اشکال ہے کیونکہ اللہ تعالیٰ کا ارشاد ہے کہ

فَوْقَ دَرَجَتِي عَلِيمٌ“ لہذا اگر سرکعبت میں ایسا سمجھا تو معذور ہے اور اگر غلبہ سکر نہیں تو آنا سمجھے کہ میری تلاش سے زندہ لوگوں میں اس سے زیادہ نفع پہنچانے والا کھجور نہیں مل سکتا۔ اس کے بعد فرماتے ہیں۔

”جس طرح اولیٰ کے باب میں تقصیر ممنوع ہے اسی طرح افراط و غلو اور بھی بدتر ہے کہ اس سے اللہ عزوجل کی شان میں تفریط ہوتی ہے۔“ (ص ۵۴۰)

پھر ارشاد حق بنیاد ہوتا ہے

”وہی کبھی نبی کے درجہ کو نہیں پہنچ سکتا نہ اس کو عبادت کبھی معاف ہو سکتی ہے۔ بلکہ خواص کو زیادہ عبادت کا حکم ہے۔۔۔۔۔۔ نہ ذی معصوم ہوتا ہے۔ نہ صحابہ کے مرتبہ کو پہنچ سکتا ہے۔“ (ص ۵۴۱)

اب حضرت تھانوی رحمۃ اللہ علیہ کے ان ارشادات و ہدایات اور مولانا عبدالباقی ندوی کے عقیدہ سنا جذبات جن کا اظہار انھوں نے مذکورہ بالا اقتباسات میں کیا ہے ان دونوں کا تقابلی مطالعہ کیا جائے تو حسب ذیل نتائج بالکل صاف صاف نکلتے ہیں:-

(۱) مولانا فرماتے ہیں کہ ”ولی معصوم نہیں ہوتا“ فاضل مؤلف کا ارشاد ہے کہ ”مولانا کے ظاہر و قالب کا باطن معصوم و ملوکوتی روح سے منور تھا۔“

(۲) مولانا تنبیہ کرتے ہیں کہ ولی صحابہ کے مرتبہ کو نہیں پہنچ سکتا فاضل مؤلف کا دعویٰ ہے کہ ”علم و عمل میں حدود کی رعایت اس درجہ کفایتی کہ حضرات انبیاء کا تذکرہ نہیں در نہ لازم بشریت کے ساتھ اس سے زائد کا تصور دشوار ہے اس عبارت کا مطلب بجز اس کے اور کیا ہو سکتا ہے کہ تابعین و تبع تابعین اور ائمہ عظام و صدیقین و شہداء تو کیا مولانا تھانوی کا مقام صحابہ سے کبھی اونچا تھا کیونکہ صحابی سب ایک ہی تھے ان میں آپس میں بھی فرق مراتب تھا اور ”لازم بشریت کے ساتھ“ اس سے زائد کا تصور سب سے اونچا مرتبہ ہے اس بنا پر مولانا تھانوی فرماؤ ”اہر ایک صحابی سے اونچے نہ سہی سے جو دوسرے صحابہ کے مقابلہ میں مفضل تھے ان سے تو لامحالہ اونچے ہو ہی گئے۔“

لے حالانکہ صحابہ کرام کی شان یہ ہے کہ ارشاد نبوی ہے ”اصحابی کا الخیر باخیر امتداد یتم بتم حضرت شاہ عارف (رحمۃ اللہ علیہ) نے فرماتے ہیں

(۳) مولانا تھانوی فرماتے ہیں اور بجا فرماتے ہیں کہ ایک مرید کو (عالم صحو میں) اپنے پیر و مرشد کے متعلق یہ سمجھنے کا حق ہے کہ ”میری تلاش سے زندہ لوگوں میں اس سے زیادہ نفع پہنچانے والا مجھ کو نہیں مل سکتا اور بس! لیکن اس کو سب سے افضل سمجھنے کا حق نہیں کیونکہ خوف کی ذی علم علیم“ لیکن مولانا عبدالباری کا دعویٰ ہے کہ ”مجدد امت کی ذات نبی امت کا پرتو تھی“ پھر دوسرے علماء اور مشائخ کے ساتھ موازنہ کرتے ہوئے فرماتے ہیں ”حضرت مولانا خلیل احمد صاحب رحمۃ اللہ علیہ جیسے حضرات کے علم و فضل اور بزرگی میں کلام نہیں لیکن بات دہی ہے کہ جس کو اللہ تعالیٰ نے خاص طور سے دین کی تجدید اور امت کی اصلاح کے لئے مبعوث و مقرر فرمایا ہو۔ اس کی بصیر و بصیرت فہم و فراست امت کے خواص و عام کے مصلح و مفسد تک جس درجہ پہنچ سکتی ہے بڑے بڑے علماء و صلحا و مقبولین کی بھی پہنچا ضروری نہیں کیونکہ ان کو خاص قدر کے لئے متعین ہی نہیں فرمایا گیا ہے“ (ص ۱۰۶) ایک اور مقام پر تحریر کرتے ہیں ”الحمد للہ صلحا و مخلصین اور اہل اللہ و مقبولین سے دنیا خالی نہیں۔ لیکن ہر جگہ کسی نہ کسی خاص رنگ کا قلب دیکھا جس میں حدود کی رعایت یہ مشکل ہی ہوتی اور ہو سکتی ہے۔۔۔۔۔ مجدد کی نظر جب تک کسی امر کے تمام پہلوؤں اور مصالح و مفاسد سب پر نہ ہو بالکل ممکن ہے کہ وہ افراط سے تقرباً اور تفریط سے افراط کی طرف نکل جائے اور ایک اصلاح دوسرے افساد کی شکل اختیار کر لے جیسا کہ آج کل گئے اکثر اس قسم کے مصلحین اور ان کی اصلاحات میں دیکھا جا رہا ہے“ (ص ۸۸)

سطور بالا میں جو کچھ عرض کیا گیا اس سے اندازہ ہوا ہو گا کہ فاضل مولف نے اپنے پیر و مرشد کی نسبت جن حدود و غالباً نہ جذبات عقیدت و ارادت کا اظہار کیا ہے وہ اور ان کا طریق بیان خود مولانا تھانوی رحمۃ اللہ علیہ کی تعلیمات و اکیدات کے خلاف ہے جو آپ نے مریدوں کے آداب کے سلسلہ میں ارشاد فرماتے ہیں اور میں یقین ہے کہ اگر مولانا تھانوی آج حیات ہوتے تو وہ خود اسے ناپسند کرتے اور اس کتاب کے ان تمام حصوں کو قلمزد کر دیتے جن میں اکابر علماء و مشائخ کا استحقاق اور ان کی تقیص کی گئی ہے۔ اور اسلام کی (بقیہ حاشیہ صفحہ گذشتہ) سے ایک شخص نے صحابہ کے مقام کی نسبت سوال کیا تو آپ نے فرمایا کہ امیر معاویہ سب سے کم درجہ کے صحابی سمجھے جاتے ہیں لیکن ان کا مقام بھی ہم لوگوں سے اتنا بلند ہے کہ اگر ان کے گھوڑے کی گرد میرے اوپر ڈیر جائے تو میری نجات کے لئے کافی ہے نہ لیکن انداز ابیا معلوم ہے کہ انگریزی میں اس کو indignation اور your indignation کہہ سکتے ہیں“

جامعیت و ہمہ گیری کو سمیٹ سٹا کر ایک ہی شخص کی ذات کے اندر محدود و مقید کر دیا گیا اور ساری دنیا کو اسی کو بعینہا و بیضا قبول کرنے کی دعوت دی گئی ہے چنانچہ یہ باور کرنے کے بعد کہ مجدد بھی نبی کی طرح ”مبعوث من اللہ“ ہوتا ہے فرماتے ہیں ”اللہ نبی اور مجدد میں ایک فرق ہے کہ نبی وقت پر ایمان نفس نجات و مغفرت کے لئے لازم ہے بخلاف اس کے مجدد وقت کی یافت اور پیروی پر نجات موقوف نہیں۔ وہ تو انشاء اللہ خاتم الامنیا علیہ الصلوٰۃ والسلام پر ایمان کے بعد مرہٹ کر اس لفظ کی بلاغت کی داد نہیں دی جاسکتی، مہوی جائے گی۔ لیکن دین کے اصل و پاک سر خمیہ تک پہنچنا اس کی کامل و بے غبار تعلیمات کو سمجھنا اور ان پر عمل کی دینی و دنیوی برکات و ثمرات کا پوری طرح حاصل ہونا۔ اس کے لئے اللہ مجدد وقت کا پانا اور اس کا دامن تھا منالابد ہے۔ بشری لغزشیں اس سے بھی ہوں گی۔ لیکن دیگر علماء و محققین کے مقابلہ میں نسبت بہت کم اس لئے مجدد وقت کی تجدید و تہنہ کا قبول و اتباع اسلم و احوط ہر حال میں ہوگا۔ کیونکہ جو اللہ تعالیٰ کی طرف سے کسی عہد میں خاص طور پر اسلامی احکام کے احیاء و تجدیدی کے لئے مبعوث فرمایا گیا ہو اس کے علم و فہم کی یقیناً اللہ تعالیٰ کی طرف سے خاص طور پر تائید بھی ہوگی“ (ع ۱۹)۔

مشہور واقعہ ہے کہ ایک مرتبہ خلیفہ منصور یا ہارن الرشید (باختلاف روایات) نے امام مالک ابن انس سے جن کی ذات برکات مآب کے ساتھ ان کو خاص عقیدت و ارادت تھی کہا کہ ہمارا جی چاہتا ہے آپ کی کتاب کو خانہ کعبہ پر آویزاں کر کے تمام ممالک و حدود اسلامیہ میں اعلان کر دیں کہ صرف اس کتاب پر عمل کیا جائے لیکن امام فرخندہ فرجام نے فوراً کہا کہ نہیں آپ البتہ اگر نہیں کر سکتے کیونکہ آنحضرت صلی اللہ علیہ وسلم کی وفات کے بعد صحابہ کرام منتشر ہو گئے تھے اور ان میں بہت سے تھے جو عراق کے مختلف شہروں میں جا بسے تھے اس بنا پر ہم اہل حجاز کو ان کی روایتیں نہیں پیچیں ملاوہ بریں اقوام غیر کے ساتھ احتیاط و ارتباط کے باعث۔ ممانے عراق کے سامنے جو معاملات و مسائل آتے ہیں وہ ہم اہل حجاز کو پیش نہیں آتے اس بنا پر ہم اپنے ہم اہل کو کس طرح عراق کے مسلمانوں کے لئے لازمی اور لایمی قرار دے سکتے ہیں مولانا عبدالباری ندوی کے جامعیت و تجدیدی کی حقیقت کیا ہے اور حضرت عثمان غنی کے تجدیدی و مضامکالات کے نقشہ میں اسلامی تعلیمات کے کتنے اہم و بنیادی خانے بالکل خالی رہ گئے ہیں ان پر تو ہم آگے چل کر گفتگو کریں گے یہاں اس واقعہ کے نقل کرنا کا مقصد صرف یہ دکھانا ہے کہ حضرت مالک بن انس ایسا امام علیٰ مقام اپنے ہی اجتہادات و استنباطات کو ہر ایک کے لئے لازمی نہیں قرار دیتے۔